



THE MADRAS LEGISLATIVE ASSEMBLY

Wednesday, 13th March 1963.

The House met in the Assembly Chamber, Fort St. George, at half-past eight of the clock, Mr. Speaker (THE HON. SRI S. CHELLAPANDIAN) in the Chair.

I.—QUESTIONS AND ANSWERS.

STARRED QUESTIONS.

New Veterinary and Agricultural Colleges (opening of)

* 196 Q.—SRI M. KALYANASUNDARAM: Will the Hon. the Minister for Agriculture be pleased to state—

(a) whether any decision has been taken regarding the location of an additional Veterinary College and one more Agricultural College, contemplated under the Third Five-Year Plan; and

(b) if so, the details thereof?

கனம் திரு. பூ. கக்கன் : (அ) & (ஆ) : இரண்டாவது விவசாயக் கல்லூரியை மதுரைப் பக்கத்தில் ஆரம்பிக்க முடிவு செய்யப்பட்டிருக்கிறது. இரண்டாவது கால்நடை மருத்துவக் கல்லூரி ஆரம்பிக்கும் விஷயம் டர்சிலேயில் இருக்கிறது.

(a) & (b) It has been decided to start the second Agricultural College near Madurai. As regards the question of starting another Veterinary College, the matter is under consideration.

திரு. எம். தண்டாயுதபாணி : தலைவர் அவர்களே, விவசாயக் கல்லூரி, விவசாயம் அதிகமாக உள்ள தஞ்சை ஜில்லாவில் ஆரம்பிக்கப்படாமல் மதுரை ஜில்லாவில் ஆரம்பிக்கப்படுவதற்குக் காரணம் என்ன?

கனம் திரு. பூ. கக்கன் : தஞ்சை ஜில்லா மாதிரி அவ்வளவு இல்லை என்றாலும், மதுரையில் பெரியாறுப் பாசனம் இருக்கிறது. அதையெல்லாம் பார்த்துத்தான் எங்கு வைத்தால் நல்லது என்று யோசித்து முடிவு செய்திருக்கிறது.

திரு. கே. முக்கையா தேவர் : ஸார், மதுரை ஜில்லாவில் விவசாயக் கல்லூரி வைக்கப்படும் என்ற முடிவு வரவேற்கத் தக்கது. அது எந்த இடத்தில் வைக்கப்படும்? எப்போது ஆரம்பிக்கப்படும்?

கனம் திரு. பூ. கக்கன் : மதுரை நகரத்திற்குப் பக்கத்தில் வைப்பதற்கு ஆலோசனை இருக்கிறது.

திருமதி. சி. குழந்தையம்மாள் : சபாநாயகர் அவர்களே, மதுரை ஜில்லாவிலே வைக்கப்படுகிற விவசாயக் கல்லூரியிலே, கோயம்புத்தூர் ஜில்லாவிலே வைக்கப்பட்டிருக்கிற விவசாயக் கல்லூரியில் இல்லாத புதிய ஆராய்ச்சி நிலையங்களோ அல்லது கருத்துக்களோ இருக்குமா என்று அறிய விரும்புகிறேன்.

கனம் திரு. பூ. கக்கன் : விவசாயக் கல்லூரி வைக்க முடிவு செய்திருக்கிறது. எல்லென்னை ஏற்பாடுகள் செய்யலாம், கோயம்புத்தூர் மாதிரியாகவே இருப்பதா, அல்லது ஏதாவது கூடுதலாக வைக்க முடியுமா என்பதெல்லாம் பின்னால்தான் பார்க்க வேண்டும்.

[13th March 1963]

SRI C. CHIRANJEEVULU NAIDU : May I know where the Government propose to start the Veterinary College in the State?

THE HON. SRI P. KAKKAN : I think I have previously stated that the question of starting another Veterinary College was under consideration. The site has not yet been decided.

திரு. கே. மூக்கையா தேவர் : ஸார், இரண்டு நாட்களுக்கு முன் கூட்டுறவு அமைச்சர் அவர்கள் பதில் சொல்லுகிறபோது அந்தப் பகுதியில் கட்டுவதற்குப் பணம் கொடுக்க.....

கனம் சபாநாயகர் : உசிலம்பட்டியைப் பற்றிச் சொன்னார்கள்.....

திரு. கே. மூக்கையா தேவர் : ஆம், உசிலம்பட்டியில்தான், சர்க்கார் புதிதாகக் கட்டவேண்டியிருப்பதால் அதை அங்கு வைக்கலாமா?

கனம் சபாநாயகர் : இந்தக் காலேஜை அங்கே வைக்க கனம் அங்கத்தினர் சொல்லுகிறார்களா?

கனம் திரு. பூ. கக்கன் : விவசாயக் கல்லூரி வைக்க வேண்டுமென்றால், அதற்கு எல்லாவித வசதியும் வேண்டியிருக்கிறது. மதுரைப் பக்கத்தில் வைத்தால் அது மதுரைக்கு மட்டும் என்று அர்த்தமல்ல. மதுரை ஜில்லாவிலே உள்ளவர்களுக்கும், திருநெல்வேலி, கன்னியாகுமரி போன்ற அந்தப் பகுதியிலே உள்ள எல்லோருக்கும் பயன் அளிக்கும்.

திருமதி. பி. கே. ஆர். லக்ஷ்மிகாந்தம் : தலைவர் அவர்களே, விவசாயக் கல்லூரியை மதுரை நகரத்திற்கு அடுத்ததிற்போல் உள்ள இடத்தில் வைக்க வேண்டும் என்று சொல்லுவதற்குக் காரணம் என்ன என்று கேட்டால், மதுரை மாமதுரையாக ஆகும்போது அதையும் அதனுள் சேர்த்துவிட சந்தர்ப்பம் இருக்க வேண்டும். அம்மாதிரியான இடத்தைத் தேர்ந்தெடுப்பார்களா என்று அறிய விரும்புகிறேன்.

கனம் திரு. பூ. கக்கன் : அந்த இடத்தைத் தேர்ந்தெடுக்கும்போது விவசாயக் கல்லூரிக்கு எந்தவிதமான இடம் தேவை என்று பார்த்து, என்ன பொருத்திய நல்ல இடங்களாகப் பார்த்து மதுரைப் பக்கத்திலேயே கிடைத்தாலும் அல்லது தள்ளிக் கிடைத்தாலும் எல்லாவற்றையும் பார்த்துத்தான் ஏற்பாடு செய்ய வேண்டும்.

திரு. எம். தண்டாயுதபாணி : பட்டுக்கோட்டையில் இருந்த அக்ரிகல்சரல் ரிஸர்ச் ஸ்டேஷன்—விவசாய ஆராய்ச்சிப் பண்ணை—சென்ற ஆண்டு எடுக்கப்பட்டுவிட்டது. அதைத் திரும்பவும் ஆரம்பிக்க வேண்டுமென்று கேட்டிருக்கிறோம். அதையாவது அந்த இடத்தில் ஆரம்பிக்க ஆவன செய்வார்களா என்று அறிய விரும்புகிறேன்.

கனம் திரு. பூ. கக்கன் : கனம் சபாநாயகர் அவர்களே, இந்தக் கேள்வி விவசாயக் கல்லூரி பற்றியது. கனம் அங்கத்தினர் வேறு ஒரு ரிஸர்ச் ஸ்டேஷன் பற்றிக் கேட்கிறார். அதற்குத் தனியாகக் கேள்வி போட்டால் பதில் சொல்லலாம்.

திருமதி. சி. குழந்தையம்மாள் : மேல் நாடுகளுக்கு விவசாயத்துறையில் ஆராய்ச்சிக்காகச் செல்லுகிறவர்களுக்கு ஃபாரின் எக்ஸ்சேஞ்ச் கிடைப்பதில் கஷ்டம் இருக்கிறது. மதுரை விவசாயக் கல்லூரியில் அம்மாதிரியான படிப்புக்களுக்கு ஏற்பாடுகளை அரசாங்கம் செய்வார்களா என்று அறிய விரும்புகிறேன்.

கனம் திரு. பூ. கக்கன் : எவ்வாறு செய்யப்படும் என்பதை முன்னதாகவே சொல்லிவிட முடியாது. பின்னால்தான் அதைப் பற்றிய விவரங்களைச் சொல்ல முடியும்.

[13th March 1963]

திரு. கே. மூக்கையா தேவர் : மதுரையில் தனியார் துறையில் அம்மாதிரி ஒரு விவசாயக் கல்லூரி ஆரம்பிக்க முடியும் என்று ஏற்கனவே மனுக்கள் செய்யப்பட்டன. அம்மாதிரி மனுக்கள் செய்திருப்பவர் திரு தியாகராஜ செட்டியார் ஆகும். அது என்ன ஆயிற்று ?

கனம் திரு. பூ. கக்கன் : தனிப்பட்டவர்கள் வைப்பதைக்காட்டிலும் அரசாங்கத்தில் வைப்பது சிறந்தது. ஆகையால்தான் அரசாங்கம் இந்த முடிவுக்கு வந்திருக்கிறது.

புலவர் கா. கோவிந்தன் : தஞ்சைக்கு அடுத்த நெல் வீணைச்சல் அதிகமாகத் தருகிற மாவட்டம் வட ஆற்காடு மாவட்டம். இந்த வட ஆற்காடு மாவட்டம் பல துறைகளில் பின்தங்கியிருக்கிறது. அதை எண்ணியாவது இந்த விவசாயக் கல்லூரியை வட ஆற்காடு மாவட்டத்தில் வைக்க அமைச்சர் அவர்கள் முன்வருவார்களா என்று அறிய விரும்புகிறேன்.

கனம் திரு. பூ. கக்கன் : இப்போது இருக்கிற நிலைமையில் ஒரு விவசாயக் கல்லூரி போதாது என்று இன்னொரு விவசாயக் கல்லூரி வைக்க ஏற்பாடு செய்து அதைத்தான் மதுரை நகரத்தின் பக்கத்தில் வைப்பதாக ஏற்பாடு செய்யப்பட்டிருக்கிறது.

கனம் சபாநாயகர் : அதையே மாற்றச் சொல்லுகிறார்களா அல்லது வேறு ஒன்று கேட்கிறார்களா ?

புலவர் கா. கோவிந்தன் : இந்தக் கல்லூரியே வந்தால் வரவேற்கிறேன். இல்லையென்றால் அடுத்த கல்லூரியையாவது அங்கு வைக்க ஏற்பாடு செய்வார்களா ?

கனம் திரு. பூ. கக்கன் : இதற்குள் எப்படி நான் வாக்குறுதி கொடுக்க முடியும் ?

திரு. ஜே. மாதா கவுடர் : விவசாயக் கல்லூரியை ப்ளையின்லிலே வைப்பது என்றால் மதுரை மாவட்டம், வட ஆற்காடு மாவட்டம், திரு நெல்வேலி மாவட்டம் என்று சூடு பிடிக்கப் பேசுகிறார்கள். அதைவிட்டு அதைக் குளிர்ச்சியான இடத்தில் வைப்பதால் சூடு பிடிக்காது. ஆகையால் நீலகிரி மாவட்டத்தில் வைப்பதற்கு ஏற்பாடு செய்வார்களா ?

கனம் திரு. பூ. கக்கன் : விவசாயக் கல்லூரியை நீலகிரியில் வைக்க இடமே கிடையாது.

பிற மாநிலப் பல்கலைக் கழகங்களில் தமிழ்

*208. கேள்வி—**புலவர் கா. கோவிந்தன் :** கனம் நிதி அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

பிற மாநிலப் பல்கலைக் கழகங்களில், தமிழ் மொழி வளர்ச்சிக்காக, தமிழ் நாட்டு அரசு மேற்கொண்டிருக்கும் திட்டங்கள் யாவை ?

கனம் திரு. எம். பக்தவத்சலம் : விவரப் பட்டியல் ^a ஒன்று மேசை மீது வைக்கப்பட்டுள்ளது.

புலவர் கா. கோவிந்தன் : தலைவர் அவர்களே, ஐந்து பல்கலைக் கழகங்களுக்கு மானியம் அளிப்பதாக அமைச்சர் அறிவித்தார்கள். மானியம் பெறுகிற பல்கலைக்கழகங்களில் என்ன என்ன தமிழ்ப் பணிகள் நடைபெறுகின்றன என்று அமைச்சர் அவர்கள் விளக்குவார்களா ?

கனம் திரு. எம். பக்தவத்சலம் : அதைப் பற்றி மேலும் விவரங்கள் வேண்டுமென்றால் தனிக் கேள்வி வேண்டும்.

SRI M. S. SELVARAJAN : Sir, apart from the grants given to Universities in other States for the popularization of Tamil, will the Government think of the possibility of awarding merit scholarships and even prizes for Tamil experts from other States?